



МЕЂУНАРОДНА И ВНАТРЕШНА ШПЕДИЦИЈА СО ЈАВНИ И ЦАРИНСКИ СКЛАДИШТА

## ГОДИШЕН ИЗВЕШТАЈ

ЗА РАБОТЕЊЕТО НА ФЕРШПЕД АД СКОПЈЕ  
ЗА ДЕЛОВНАТА 2019 ГОДИНА

СКОПЈЕ, МАРТ 2020 ГОДИНА

СОДРЖИНА

ЕКОНОМСКИОТ АМБИЕНТ.....	3
ОПШТИ ИНФОРМАЦИИ ЗА ДРУШТВОТО.....	3
УПРАВУВАЊЕ СО ФИНАНСИСКИ РИЗИК.....	3-5
СРЕДСТВА И ИЗВОРИ НА ДРУШТВОТО.....	5
ДОЛГОРОЧЕН ДОЛГ СПРЕМА ОСНОВНАТА ГЛАВНИЦА.....	5
ИСПЛАТА НА ДИВИДЕНДИ.....	5
БЕРЗАНСКА КОТАЦИЈА.....	5
ОРГАНИ НА УПРАВУВАЊЕ.....	6
ВНАТРЕШНА РЕВИЗИЈА.....	6
ИНВЕСТИЦИОНИ ВЛОЖУВАЊА.....	6
БРОЈ И СТРУКТУРА НА ВРАБОТЕНИ.....	6-7
ФИНАНСИСКИ РЕЗУЛТАТИ.....	7-9

## ЕКОНОМСКИОТ АМБИЕНТ

Економскиот амбиент во Република Северна Македонија во текот на 2019 година го карактеризираат следните макроекономски показатели:

- Индексот на индустриското производство во периодот јануари-декември 2019 година во однос на истиот период 2018 година изнесува 103,7.
- Просечната стапка на инфлација во 2019 година изнесува 0,8 %.

Во текот на 2019 година ФЕРШПЕД АД Скопје работеше согласно Деловната политика за 2019 година и стратешки насоки. Во текот на годината, со промена на економски услови во кои работеше Друштвото, соодветно се прилагодуваа тековните активности и финансиската политика на Друштвото.

## ОПШТИ ИНФОРМАЦИИ ЗА ДРУШТВОТО

Акционерското друштво за меѓународна и внатрешна шпедиција со јавни и царински складишта ФЕРШПЕД Скопје е основано и работи во Република Северна Македонија. Скратениот назив на Друштвото гласи: ФЕРШПЕД АД Скопје.

Основната дејност што ја обавува ФЕРШПЕД АД Скопје е останати придружни дејности во превозот. Друштвото обавува и други дејности: складишта, трговија со мешовита стока и угостителство.

Акционерската главнина на ФЕРШПЕД АД Скопје се состои од 18.113 обични акции. Номиналната вредност на една акција изнесува 37.400 денари.

ФЕРШПЕД АД Скопје на 31.12.2019 година има откупено 1.810 обични акции или 9,993% од акционерската главнина .

Седиштето на друштвото е на ул. Македонија бр. 11а, Скопје.

## УПРАВУВАЊЕ СО ФИНАНСИСКИ РИЗИК

Во своето работење Друштвото е изложено на повеќе видови на финансиски ризици како што се пазарниот ризик (rizik од промена на девизните курсеви и ризик од промена на цените), кредитниот ризик, ризикот од промена на каматните стапки и ризикот од неликвидност. За управување со финансиските ризици е надлежен Одборот на Директори. Основата на управувањето со финансискиот ризик се состои во изнаоѓање начини за навремено минимизирање на потенцијалните негативни ефекти.

## 1. Пазарен ризик

### Ризик од промени на девизниот курс

ФЕРШПЕД АД Скопје во своето работење стапува во меѓународни трансакции заради продажби и набавки на производи, стоки и услуги. Овие трансакции се исказани во странски валути. Друштвото користи и долгорочни кредити деноминирани во странска валута.

Друштвото не користи соодветни финансиски инструменти за да го намали овој ризик, бидејќи вакви инструменти не се во примена во Република Северна Македонија. Поради тоа, Друштвото е изложено на ризик поврзан со можните флукутации на курсевите на странските валути.

### Ризик од промени на цените

ФЕРШПЕД АД Скопје е изложен на ризик од промена на пазарните цени на вложувањата расположливи за продажба затоа што овој вид на ризик е надвор од контрола на Друштвото.

## 2. Кредитен ризик

Друштвото е изложено на кредитен ризик во случај купувачите на неговите производи да не можат да ги извршат своите обврски спрема Друштвото.

Побарувањата од купувачите вклучуваат побарувања од поголем број купувачи со умерени салда, што претставува спроведување на политиката на дисперзија на побарувањата на поголем број купувачи со цел да се избегне зависноста од мал број на купувачи.

## 3. Ризик од промени на каматните стапки

Друштвото е изложено на ризик од промени на каматните стапки кога користи кредити и кога има депонирани средства во банки. Обврските по кредити вообичаено се отплатуваат по променливи каматни стапки. Депозитите вложени во банки исто така се подложни на промени на каматните стапки зависни од движењата на финансиските пазари. Ова го изложува Друштвото на можен ризик од промени на каматните стапки.

ФЕРШПЕД АД Скопје нема посебна политика за намалување на каматниот ризик и истиот го регулира преку директни преговори со банките.

## 4. Ризик од неликвидност

Ликвидносен ризик или ризик од неликвидност постои кога Друштвото нема да биде во состојба со паричните средства навремено да ги плаќа обврските спрема доверителите и кредиторите.

Друштвото нема ликвидносни проблеми во работењето затоа што води политика на навремено обезбедување на потребните парични средства за плаќање на доспеаните обврски.

## 5. Ризик од финансирање

Друштвото го следи ризикот од финансирање преку показателот за задолженост. Овој показател се пресметува како однос меѓу нето обврските и вкупниот капитал. Нето обврските се пресметуваат како разлика помеѓу вкупните кредити и позајмици (краткорочни и долгорочни) и паричните средства.

Одборот на Директори на ФЕРШПЕД АД Скопје врши редовно следење на кредитната задолженост.

## СРЕДСТВА И ИЗВОРИ НА ДРУШТВОТО

Согласно Билансот на состојба вредноста на активата (средствата) и на пасивата (изворите) на Фершпед АД во 2019 година изнесува 2.566.024 илјади денари, и во однос на 2018 година бележи пад од 24,3 %.

Структурата на средствата покажува учество на нетековните средства од 64,5% а на тековните средства од 35,5% во вкупните средства.

Краткорочните побарувања бележат намалување во однос на 2018 година и истите изнесуваат 443.196 илјади денари, а од нив поголем дел се однесува на побарувањата од купувачите.

Краткорочните финансиски средства изнесуваат 406.252 илјади денари и истите бележат намалување во однос на 2018 година.

Структурата на изворите покажува учество на главнина и резерви со 82,7% а на обврските со 15,8% во вкупните извори.

Вкупните обврски изнесуваат 406.580 илјади денари и покажуваат пад од 21,6% во однос на 2018 година. Од вкупните обврски на долгорочни обврски отпаѓаат 26.253 илјади денари кои покажуваат доста голем пад во однос на предходната година, додека краткорочните обврски изнесуваат 380.327 илјади денари кои бележат пад од 6,2 % во однос на 2018 година, а во кои најголемо учество имаат обврските кон добавувачите во износ од 258.968 илјади денари.

## ДОЛГОРОЧЕН ДОЛГ СПРЕМА ОСНОВНАТА ГЛАВНИЦА

Долгорочниот долг, односно долгорочните кредити на Фершпед АД Скопје учествуваат со 1,2 % во главнината (капитал и резерви).

## ИСПЛАТА НА ДИВИДЕНДИ

На Годишното собрание на акционери одржано на 17.05.2019 година одобрена е пресметка и исплата на бруто дивиденда за 2018 година од акумулираната нераспределена добивка до 2008 година во износ од 29.019.340 денари, односно 1.780 денари бруто за една акција.

## БЕРЗАНСКА КОТАЦИЈА

Акциите на Друштвото котираат на Официјален пазар на Македонска берза АД Скопје.

## ОРГАНИ НА УПРАВУВАЊЕ ВО ДРУШТВОТО

Управувањето со Фершпед АД Скопје до одржувањето на Годишното собрание на акционери на ден 17.05.2019 година беше организирано според двостепен систем на управување, Управен одбор составен од 6 члена и Надзорен одбор , составен од 3 члена.

По 17.05.2019 година, управувањето со Фершпед АД Скопје е организирано според едностепен систем на управување, Одбор на Директори, составен од 5 члена. Во состав на Одборот на директори 2 члена се извршни членови, а 3 члена се неизвршни.

Во извештајната 2019 година на членовите на Управниот одбор и извршните членови на Одборот на директори на друштвото по основ на бруто плата, регрес, осигурување и друго исплатен е бруто износ 11.462 илјади денари. Овие надоместоци се исплатени согласно менаџерските договори.

На неизвршните членови на Одборот на директори како надомест за учество во органи на управување им е исплатено бруто износ од 544 илјади денари. На членовите на Надзорен одбор по овој основ не се исплаќаше надомест.

Примања на органите на управување по основ на членување во органи на управување во други друштва изнесуваат 1.157 илјади денари.

Примања на член на орган на управување по основ на бруто плата кај друг работодавец изнесуваат 1.242 илјади денари.

Во насока на водењето на управувањето со работата на друштвото, односно во вршењето на сите работи поврзани со водењето на работните и тековните активности, органите на управување на Фершпед АД Скопје работеа на вкупно 12 седници во деловната 2019 година.

## ВНАТРЕШНА РЕВИЗИЈА

Во 2019 година Службата за внатрешна ревизија вршеше ревизија согласно донесениот годишен план за работа. Ревизиите се извршени и по истите е даден полугодишен и годишен извештај.

## ИНВЕСТИЦИОНИ ВЛОЖУВАЊА ВО ТЕКОТ НА 2019 ГОДИНА

ФЕРШПЕД АД Скопје во текот на 2019 година реализира инвестициони вложувања во износ од 39.400 илјади денари, од кои вложувањата во градежни објекти изнесуваат 17.875 илјади денари, вложувањата во опрема изнесуваат 12.312 илјади денари и дадени аванси за инвестиции во тек во градежни објекти во износ од 9.214 илјади денари.

Истовремено, пресметаната амортизација за градежните објекти и опремата изнесува 38.632 илјади денари.

### БРОЈ И СТРУКТУРА НА ВРАБОТЕНИ

На крајот од деловната 2019 год. друштвото броеше 332 вработени од кои во редовен работен однос 256 лица а на определено работно време 76 лица. Од вкупните вработени 129 се жени и 203 се мажи.

### Квалификационата структура на вработените на 31.12.2019 година

Ред. број	Вид на квалификација	Број на вработени	Процентуално учество
1.	Магистри	5	1,5
2.	BCC (240 кредити)	91	27,4
3.	BCC (180 кредити)	17	5,1
4.	ВШС	10	3
5.	CCC (4 год.)	138	41,6
6.	CCC (3 год.)	52	15,7
7.	ОС	19	5,7
.			
	Вкупно :	332	100,0

### ФИНАНСИСКИ РЕЗУЛТАТИ

За периодот јануари-декември 2019 година, Фершпед АД Скопје оствари оперативна добивка во износ од 86.633 илјади денари. Фершпед АД Скопје во 2019 година оствари позитивен финансиски резултат, односно нето добивка во износ од 83.209 илјади денари.

Табеларен приказ на резултатите од работењето (во илјада ден.)

ред бр.	Позиции	Резултати во 2018 год.	Резултати во 2019 год.	Индекс
1.	Оперативни приходи	3.481.370	3.715.387	107
2.	Оперативни расходи	3.380.636	3.628.754	107
3.	Оперативна добивка/загуба	100.734	86.633	86
4.	Финансиски приходи	10.478	14.536	139
5.	Финансиски расходи	12.956	6.668	51
6.	Нето добивка /загуба	84.269	83.209	99
7.	Заработка по акција	5.169	5.104	99

Приходите од работењето во 2019 година во износ од 3.715.387 илјади денари бележат раст од 7% во однос на приходите од 2018 година и истите се состојат од следниве видови на приходи :

(во илјада ден.)

1.	<b>Приходи од продажба</b>  (од кои за извоз на стоки и услуги во странство се однесува 249.954 илјада ден.);	3.705.519
2.	<b>Останати приходи</b>  (бележат значителен пад во однос на предходната година, а во оваа група влегуваат приходите : од капитална добивка од продажба на постојани средства и опрема, вишоци на сировини и стоки приходи од наплатени штети, наплатени побарувања од исправка на вредноста на истите, приходи од поранешни години и друго).	9.868
	<b>Вкупно приходи од работење</b>	3.715.387

Финансиските приходи во износ од 14.536 илјади денари бележат пораст во однос на истите во 2018 година а тие произлегуваат од приходи по основ на камати од работењето во износ од 2.647 илјади денари, приходи по основ на курсни разлики во износ од 735 илјади денари и приходи по основ на вложувања во поврзани субјекти (дивиденди ) од 11.154 илјади денари.

**Расходите од работењето се состојат од следниве видови на расходи:**

Р.бр.	Видови расходи	Износ (во илјади ден)
1.	<b>Набавна вредност на продадени трговски стоки</b>  (бележат намалување од 9% во однос на 2018 година, а се однесуваат на набавна вредност на трговските стоки за продажба на големо, набавна вредност на продадени стоки на бензинската пумпа како и дополнителни асортимани);	526.012
2.	<b>Потрошени сировини и други материјали</b>  (намалени се за 6% во споредба со 2018 год.а истите се однесуваат за потрошени материјали во хотелиерството (храна, пијалоци), други материјали, горива и ситен инвентар);	82.536
3.	<b>Услуги со карактер на материјални трошоци</b>  (овие расходи бележат пораст од 18 % во однос на истите во 2018 год. во кои расходи најголемо учество имаат платените царини во вредност од 1.924.258 илјади ден., потоа транспортните услуги, па телекомуникациски и ПТТ услуги, тековно одржување, закупнини, комунални услуги, реклами и огласи и други услуги);	2.695.970

4.	<b>Останати трошоци од работењето</b>  (бележи раст од 5%, а во оваа група на трошоци влегуваат данок на имот, премии за осигурување, административни и судски такси, членарини, услуги од агенции, консултантски и интелектуални услуги и друго);	49.766
5.	<b>Расходи за вработените</b>  (овие расходи бележат пораст од 3% во однос на минатогодишните, а се однесуваат за нето плати и надоместоци на плата, трошоци за даноци на плати и надоместоци плата, придонеси од задолжително социјално осигурување и останати трошоци за вработените);	209.462
6.	<b>Амортизација на материјални и нематеријални средства</b>  (бележи благ пораст од 3% во однос на минатогодишната);	38.631
7.	<b>Вредносно усогласување (обезвреднување) на тековните средства</b>	19.893
8.	<b>Останати расходи од работењето</b>  (овие расходи бележат значително зголемување во однос на истите од 2018 год., а се однесуваат на капитална загуба од продажба на постојани средства , отпис на побарувања, надомест на штети за обртни средства, други дополнително утврдени расходи од минати години).	6.484
	<b>Вкупно расходи од работење</b>	3.628.754

Расходите од работењето во износ од 3.628.754 илјади денари бележат раст од 7,3% во однос на расходите во 2018 година.

Финансиските расходи во износ од 6.668 илјади денари бележат значително намалување во однос на истите во 2018 година.

Генерален Директор  
Иван Петровски

